



அருட் ப்ரஸாதம்

சந்திரா தாசன்



விரோதிகிருது ஐப்பசி 1 திங்கட்கிழமை
தீபாஷாஸி வெளியீடு

வெளியிடுவோர் :

ஸ்ரீ இரெட்டியப்பட்டி சுவாமிகள்
இலக்கியப் பதிப்பகம்

32, கோவிந்தப்ப நாயுட்குதன் தெரு, சென்னை-1

1971

விலை 10 காசு



ஸ்ரீ இரெட்டியப்பட்டி சுவாமிகள் துணை

சிறந்த அன்பினர் !

கனிந்த கை கூப்பு !

உலகிலுள்ள எல்லா மக்களும் அருட்சட்ட நெறி
நின்று, அருளாட்சி வழிநடந்து, சாதி சமய, மத, பேத-
மற்று, எங்கும் நின்று இலங்கும் இறை இன்பத்தைக்
காணவே இப்பதிகம் அண்மையில் 16-5-1971ல்

உயர்திரு R. ஷண்முகசிகாமணி, M.A.,
(தமிழ்நாடு மின்வாரியச் செயலர், தற்பொழுது, I.A.S.)
அவர்கள் தலைமையில்

உயர்திரு K. இராமலிங்கனார், M.A.,
(மாநில ஆட்சிமொழி தனி அலுவலர்)
அவர்களால் துவக்கப்பெற்றது.

அது சமயம்

“அருட்கவி” உயர்திரு சாதாரம் சுவாமிகள்
அருளாசியை வழங்கினார். இப்பதிப்பகத்தின் நோக்கங்
கள் மின்னே கூறப்பட்டுள்ளன.

எல்லா அன்பர்களும் சுந்தராதாரர்களாக சேர்ந்துக்
கொண்டு மிகச் சிறந்த முறையில் பணிசெய்ய
ஆண்டவனைப் பிரார்த்தித்துக் கொள்கிறோம்.

இப்படிக்கு,

ஸ்ரீ இரெட்டியப்பட்டி சுவாமிகள்
இனக்கியப் பதிப்பகத்தினர்

32, கோவிந்தப்ப நாயக்கன் தெரு
சென்னை-1 (தொலைபேசி : 34600)



ஸ்ரீ இரெட்டியப்பட்டி சுவாமிகள் துணை

அருட்ப்ரஸாதம்

உலகம் தோன்றிய நாள் முதல் உலகின் பல பாகங்களிலும், பல காலங்களிலும் அருளாளர் பலர் தோன்றி அருள் நெறி கண்டு இன்பம் அடைந்துள்ளனர். தாம் பெற்ற பேரீன்பத்தைப் பலரும் பெறவேண்டும் எனக் கருதியுள்ளனர்; முயன்றுள்ளனர்; தம் சிறந்த கருத்துக்களை எழுதி வைத்தும் சென்றுள்ளனர். அவர்கள் அனைவரின் கருத்தும் செயல் முறையில் நிறைவேற, எல்லாம் வல்ல பரம்பொருளின் அருட்பொருங்கருணையே ஒருருத் தூங்கி உலகின் கண் அவிசித்ததைப் போன்று, செந்தமிழ் நாட்டில், திருநெல்வேலி மாவட்டத்தில் கோவின்பட்டிக்கு 28 மைல் தொலைவில் உள்ள நாகலாபுரத்தை அடுத்துள்ள இரெட்டியப்பட்டி என வழங்கும் இருடியரட்டித் திருத்தலத்தில் கி. பி. 1816-ல் நள ஆண்டு புரட்டாசி மாதம் இரேவதி நன்னாளில் சைவ வேளாள மரபில் சுவாமிகள் சுப்ரமணியம் என்ற பிள்ளையாகத் தோன்றியருளினார்கள். ஆங்கிருந்த ஒரு திண்ணைப் பள்ளிக்கூடத்தில் எழுதப் படிக்கக் கற்றுக்கொண்டனர். குலத்தொழிலாகிய விவசாயத்தில் ஈடுபட்டனர் நிலம் பன்மடங்கு விளைவைத் தந்தது. அத்தருணம் அவ்வூர் ஏழை மக்கள் அந்ருட வாழ்க்கைக்குத் தேவையான பொருள்களை அதிக விலை கொடுத்து வாங்குவதைக் கண்டு வருந்தி, தூத்துக்குடிக்கு வண்டி கட்டிச் சென்று சரக்குகள் வாங்கி வந்து, கொள்வனவுக்கே விற்று ஏழை மக்கட்கு உதவினர். இவர் செயல் வீட்டில் உள்ளார்க்கு வருத்தத் தந்தது இவர் மதுரைக்குச் சென்று ஒரு முகம்மதியர் கடையில் கணக்குப் பிள்ளையாய் அமர்ந்தனர்.

மதுரையிலிருந்து, அறுப்புக்கோட்டை, புதூர், நாகலாபுரம் வழியாக 52 மைல் சென்றாலும் இவ்வூரை அடையலாம். (டஸ் வசதி உளது)

நாள்தோறும் விடியல் மூன்று மணிக்கு எழுந்து வைகைநதிக்கேகி, 4 மணிக்குள் நீராடி, முன்னவனார் வழிபாடு செய்து வந்தனர். சர்வஜித்து ஆண்டிலே ஒரு நாள் வழக்கம்போல் நீராடி முடிந்தது, ஒரு சிறந்த அருட்ஜோதி கண்டு அருகே செல்கையில் அது ஒரு விநாயகர் போன்று ஜோலிக்க சுவாமிகள் ஆனந்த பாஷ்பம் சொரியச் சொல்லொணாப் பெருக்கிழவுடன் ஆடங்கனம் செய்து கொண்டபோது அது ஒரு விநாயகர் சிலையாக மாறியதைக் கண்டு, பேரானந்த முற்று அம் மூர்த்தியை எடுத்து, ஒரு மேடை மீது அமர்த்திப் 'பரிபூரண விநாயகர்' எனத் திருநாமம் சூட்டி, நீராட்டி மலர் சூட்டி, தூபதீபம் காட்டி, நைவேத்தியம் செய்து வழிபாடு ஆற்றினர். அன்பர்கள் பலரும் இந்த அருட் செய்தி அறிந்து, அங்ஙனே அம் மூர்த்திக்கு ஒரு திருக்கோயில் அமைத்தனர். சுவாமிகள் நாள்தோறும் அம் மூர்த்திக்கு வழிபாடு ஆற்றி வந்தனர். அன்பர்கள் கூட்டம் நிறைய வந்து கோரிய பயன்களைப் பெற்றும், குறைகள் பல நீங்கப் பெற்றும், நிறை நலம் பல ஓங்கப் பெற்றும், கைம்மேல் பலன் கண்டு களிமிகக் கொண்டு வழபடலாயினர்.

சுவாமிகள் பின்னர் வியாபார நிமித்தம் கடைக்கு உரியவர்களின் கருத்தின்படி சில காலம் பம்பாய் சென்று தங்க நேர்ந்தது. அங்கும் தம் தினசரி ஒழுக்கத்தை முறையுடன் போற்றி வந்தனர். அங்கிருந்து திரும்புகையில் டை இந்தியாவிலும், சென்னை மாநகர் போன்ற நகரங்களிலும் உள்ள கிறிஸ்துவப் பாதிப்பார்களுடனும் அரசாங்க அலுவலர்களுடனும் அளவளாவ நேர்ந்த போது, கிறிஸ்துவ சபைய உண்மைகளையும், மொள்கைகளையும், அரசாங்க சட்ட அபைப்புகளையும் உணர நேர்ந்தது. ஏற்கனவே கடைக்கு உரியவர்களோடு தொடர்பு கொண்டிருந்ததால், இந்துஸ்தானி மொழித்திறமையும், இஸ்லாம்மதத்தின் கொள்கைகள், குரானில் உள்ள சிறந்த உண்மைகள், உயர்ந்த கருத்துக்கள் முதலியனவும்

இத் திருக்கோயில் மதுரை மாநகரில், வைகை நதியின் தென்கரையில், ரயில் வண்டி செல்லும் பாலத்திற்கு மேற்கில் கிழக்கு நோக்கியதாக அமைந்துள்ளது. நித்திய பூஜ நடந்து வருகிறது.

அவர்கள் உள்ளத்தே அமைந்திருந்தன. எல்லா மதங்களின் சிறந்த உண்மைகளும், உயர்ந்த கருத்துக்களும் முடிவாக ஒரே பேருண்மையை விளக்கும் அற்புதம் அறிந்து, அனைத்துயிரும் இப் பேருண்மையைக் கடைப்பிடித்துப் பேரின்பமடைய எளிய வழியொன்று இருத்தல் வேண்டும் என அவரது திருவுள்ளம் எண்ணியவாறே இருந்தது.

வட நாட்டிலிருந்து மதுரை திரும்பிய சுவாமிகள் வகை நதியில் நீராடி வழக்கம் போல வழிபாடு தொடங்கியது கண்ட அன்பர்கள் ஆனந்தமுற்றுக் கூடலாயினர். அடியவர் கூட்டம் பெருகி வந்தது. ஆனால் சுவாமிகள் அகமுகநோக்கில் அதிகமாக ஈடுபடலானார்கள். ஒரு நாள் வழக்கம்போல் கடையில் நிட்டையில் அமர்ந்த சுவாமிகள் சில நாட்கள் எழுந்திருக்கவே இல்லை. ஒரு நாள் எழுந்து குற்றலம் சேர்ந்து, சண்பகமாதேவி அருவிக் கருகில் உள்ள ஒரு குகையுட் சென்று நிட்டையில் அழ்ந்தனர். பொதிகைமாமலையில் பல ஆண்டுகள் கடுந்தவம் புரிந்து பிறவிப் பெரும் பயன்பெற்றனர். தாம் பெற்ற பேரன்பத்தை எல்லா எல்லா வரும், எக்காலத்திலும் எவ்விதத் தடையுமின்றி, இனத்த வேறுபாடுமின்றி, எளிய முறையில் பெற்றுய்ய வேண்டும் என்ற பெருங்கருணையுடன் 'சட்டம்' என்ற ஒரு சிறந்த செந்நெறியை வகுத்தருளினர்.

சட்டத்தின் சிறப்பான கொள்கைகளின் சுருக்கம் வருமாறு:-

1 ஒவ்வொரு நாளும் விடியற்காலை 4 மணிக்குமேல் 5 மணிக்குள் பச்சை நீரில் முழுக வேண்டும்; தலை நனைநீராடவேண்டும்.

2 குடிக்கவோ, குளிக்கவோ, எக்காரணம் கொண்டும் வெந்நீரைப் பயன்படுத்தலாகாது.

3. நீராடி முடிந்ததும், விநாயகர் கோவிலுக்குச் சென்று முழமுறை வலம் வந்து, மனமுருகி வழிபட்டு வணங்க வேண்டும். [எந்த மதத்தினராயினும், தத்தமக்

குரிய வழக்கப்படி வழிபாடு செய்யலாம்.] தண்ணீரில் திருநீறும் துளசியும் இட்டு உள்ளாக்குப் பருக வேண்டும்.

4. உலகெலாம் படைத்துக் காக்கும் ஒரு பரம் பொருளைப் பல மதத்தினர் பல உருவங்களில் வழிபட்டுப் பயனடைகின்றனர்; ஆனால் பரம்பொருள் ஒருவரே என்ற தீர்மானமான எண்ணம் கொள்ள வேண்டும். எந்த மதத்தினையும் நிந்தித்தல் கூடாது.

5. புலாலுண்ணல், பொய் பேசல், கள் குடித்தல், சூதாடுதல், திருடுதல், புகைபிடித்தல், புகையிலை முதலிய லாகிரி வஸ்துக்களைப் பயன்படுத்துதல், பொல்லாரோடு உறவாடுதல் முதலியன செய்தல் ஆகாது.

6. எந்நோய் வரினும், எத்துயர் வரினும், எத்தகைய சிக்கல் ஏற்படினும், ஒரு மருத்துவரையோ, ஒரு மணி தரையோ தஞ்சம் என்று அடையாது, எல்லாம் வல்ல இறைவனையே தஞ்சம் எனப் பற்றி, உறுதியாக நின்று, உயர்பயன் பெறுதல்.

7. நோயுற்ற காலை இருவேளை பச்சை நீர் முழுகித் திருநீறு பூசி, திருநீறும் துளசியும் இட்ட தீர்த்தம் அருந்தி மனமுருகி இறையருளை நாடி, அவனருள் துணையால் நோய் நீக்கம் பெற்றுப் பயனடையவேண்டும். விஷக்கடி, வெட்டு ரணம், பிரஸவம் முதலிய எதற்கும் மருத்துவம் நாடாது, திருநீறு, தீர்த்தம் கொண்டே அருட்பயன் காண வேண்டும்.

8. வைத்தியம், ஜோதிடம், மாந்திரிகம் இவைகளை நம்பி ஏமாறாமல், மருந்து, மணி, மந்திரம் முதலியன மருவாமல், 'எல்லாம் வல்ல கடவுளே கதி' என்ற பரிபூர்ண நம்பிக்கையோடு, தளராத நெஞ்சத்துடன், இறைவனருள் நாடி அருளாற்றலால் அனைத்து இடுக்கண்களையும் வென்று நற்பயன் பெறுதல்.

9. இந்தத் தீது அகன்றால், இந்த நன்மை கை கூடினால் இன்னது செய்கிறேன் என்று தெய்வத் திற்குப் பிரார்த்தனை செய்து கொள்ளும் பழக்கத்தைக் கைவிடுதல்.

10. வெள்ளிக்கிழமை தோறும் ஒரு வேளையாவது உணவைக் குறைத்துக் கொண்டு, விரதம் இருந்து பயில வேண்டும்.

11. எப்போதும் ஆண்டவர் திருநாமத்தை மனனம் செய்த வண்ணம், உடல் பொருள் ஆவி அனைத்தையும் உடையவனிடம் ஒப்படைத்து, அச்சமும் பற்றும் அணுவளவும் இன்றி, அருள் வாழ்வு வாழப் பழகுவதல் வேண்டும்.

12. தினந்தோறும் ஆண்டவர் அருளை வேண்டி, எந்தப் பிற எண்ணமும் இன்றி, அமைதியாக அமர்ந்து, அருள் நிழை பேணி, ஆனந்தம் வாய்ந்தப் பழக வேண்டும்.

13. சட்ட அனுட்டானத்தில் உள்ளவர்களில் யாருக்காவது உலகில் உலாவும் காலம் முடிந்து உயிர் அடிக்கமாக நேர்ந்தால், அதற்காக வருந்தாது, அவர்களின் உடலை எரிக்காது, மண் மறைவு (சமாதி) செய்தல் வேண்டும்.

14. உலக விவகாரங்களில் சிக்கல்கள் நேரும் போது, அறக்கடலாகிய இறைவனின் அருள் துணை நாடி அற முடிவைப் பெற முயல வேண்டுமேயன்றி, அறமன்றம் நாடி விவகாரங்களை விபரீதமாக வளர்த்துக் கொள்ளுதல் கூடாது.

15. சட்ட நெறியில் ஈடுபட்டுள்ளோர் தவறி நடந்தால், அவர்கட்கு அறிவுறுத்தத் திருவருளால் உடல் உபாதி முதலிய தண்டனை ஏற்படலாம். அவர்கள் உடனே உண்மையை உணர்ந்து, தவறு புரிந்தமைக்கு மன்னித்து அருள் புரியுமாறு இறைவனை உருகி நினைந்து வேண்டிக் கொண்டால், உடனே பரிஹாரம் ஏற்படும். ஏற்பட்ட தண்டனை நிவர்த்தியாகும்.

16. 'வேலைக்கு ஏற்ற கூலி' என்பது போல், எந்த அளவு உறுதியும் ஊக்கமும் கொண்டு கைப்பற்று கிறோமோ, அந்த அளவுக்குக் கைமேல் பயன் கிட்டுவதையும், தாய் நல்வாழ்வு அமைவதையும், இறைவன் அருள் முன்னின்று எல்லா வகைக்கும் வழிகாட்டி அழைத்துச் செல்வதையும், நாம் நன்கு உணர்ந்து அருள் துணை கொண்டு முன்னேறலாகும்.

ஆண்டவர் அருட்சட்டத்தில் ஈடுபட்டிருப்பதையும் அதனால் ஏற்படும் நன்மைகளையும், முன்னேற்றத்தையும் அவர் அருளால் நிகழும் அற்புதங்களையும், பெருமையாகவோ, பிறர் மெச்சிக் கொள்ளவோ, வெளியிட்டுக் கூறுதல் ஆகாது: இரகசியமாக உள்ளத்துள் வைத்துப் போற்றி உய்வு பெறுதல் வேண்டும் எனச் சுவாமிகள் அருளியுள்ளார்கள் என்பது விளங்குகிறது.*

இவ்வாறு மிக உயர்ந்த அருட்பெரு நெறியை மாபெருங் கருணையால் உலகுக்கு வகுத்து வழங்கிய சுவாமிகள், ஆங்காங்கும் பக்குவம் பெற்ற அடியார் பலரின் இருப்பிடம் நாடிச் சென்று ஆட்காண்டு அருள் புரிந்து அவர்களின் நல்வாழ்விற்கு அருந்துணையாய் நின்று ஊக்கி வரலானார்கள். கி.பி. 1923 ஜனவரியில், துந்துபி ஸ்ரீமாரகழிமீ 28உ வெள்ளிக்கிழமை ஏகாதசி திதி அனுட தன்னாளில் உடையவனோடு இரண்டறக் கலந்தனர். சுவாமிகள் தரைமீது அவதரித்த அதே இடத்தில் அவர்கள் திருமேனி அச்சம் செய்யப் பெற்று, திருக்கோயில் அமைக்கப் பெற்றுள்ளது 0

உலகினர் கண்ணுக்குத் தோன்றாது மறைந்தருளிய பின்பும் சுவாமிகள் அருட்சட்ட அடியவர்க்கும் அன்பர் கடஞர் என்றென்றும் துணையாயிருந்து அருளாட்சிபுரிந்து பேணி வரும் அற்புதத்தை அனைவரும் இன்றும் அறிந்து ஆனந்த முறுவது உண்மையிலும் உண்மை.

நாட்டின் பல பாகங்களிலும், பல இனங்களைச்சார்ந்த பல ஆபிரக்கணக்கான குடும்பத்தினர் மேற்கண்ட சட்ட முறைகளைத் தமது வாழ்க்கையில் கைக்கொண்டு ஒழுகி, இம்மை மறுமை நலங்கள் அனைத்தையும் எளிதிற் பெற்று கைம்பெல் பலன்கண்டு வருவதை இன்றும் கண்கூடாகக் கண்டு, எவரும் கையாண்டு நற்பயன் பெற்றாய்யலாம் என்பதில் எள்ளளவும் ஐயமில்லை.

சுவாமிகள் வாழ்க்கை ருவலாறும், அவர் உலகுக்கு வழங்கியுள்ள அருட்சட்ட நெறியின் விவரங்களும் இன்னும் விரிவாகக் காண விரும்புவோர், 'வழிவாட்டம் வான் பொருள்' என்ற நூலிற் காணலாம்.

0 இத் திருக்கோயிலை விரிவாக்கும் திருப்பணி நடந்து வருகிறது.

விழுப்புரம்-திருச்சி சுறுக்குப் பாதையில் திருவெண்ணைய நல்லூர் புகைவண்டி நிலையத்திற்கு அருகில் உள்ள அருள்நகரில் சுவாமிகளின் பெயரில் சங்கமம், எட்டாம் வகுப்பு வரை பள்ளியும், இலவச மாணவர் விடுதியும் உள்ளன.

அத்தகைய துறையில் ஓரளவு பங்கு கொண்டு செயலாற்றவே இப்பதிப்பகம் திருவருள் துணையால் தொடங்கப் பெற்றுள்ளது.

சுவாமிகள் அகங்கனிந்து அருள் நிறை நிலையில் இனிய நறுந்தமிழில் அருளியுள்ள செம்பாகமான பல பாடல்கள் வெண்பா, விருத்தம், சிந்து, கண்ணிகள், கிர்த்தனைகள், வண்ணப் பாடல்கள் முதலிய பலவகைகளில் நம் மனோரின் புண்ணியப் பயனால் நமக்குக் கிடைத்துள்ளன. சுவாமிகள் மீதும், பரிபூர்ண விநாயகர் மீதும் அடியவர், அன்பர்கள் பாடிய பாடல்களும் நிறைய உள்ளன. இவற்றில் பல அச்சாகி வெளிவந்துள்ளன. இன்னும் பல அச்சாகி வெளிவராமலும் உள்ளன. இன்னும் பல அடியவர்கள் புதிதாகப் பாடிக்கொண்டும் உள்ளனர்.

ஆண்டவர் பாடல்கள், அருள் விளக்கங்கள், அருட்சட்ட உண்மைகள், அற்புக நிகழ்ச்சிகள், அடியவர் பாடல்கள் முதலியவற்றை அச்சிட்டு வெளிப்படுத்தியும், ஆங்கங்கு பிரசாரம் செய்தும், கூட்டங்கள் நடத்தியும், மற்றும் பல துறைகளிலும் சுவாமிகளின் செந்தெறியின் சிறப்பைப் பலரும் நன்கு அறிந்து பயன் பெறச்செய்யும் வகையில் 16-5-1971-ல், ஸ்ரீ இரெட்டியப்பட்டி சுவாமிகள் இலக்கியப் பதிப்பகம், சென்னை மாநகரில், கோவிந்தப்ப நாயக்கன் தெரு, எண் 32ல் உள்ள அடியார்கள் இல்லத்தில் தமிழக மின் வாரியச் செயலர் உயர் திரு. R. சண்முகசிகாமணி M.A. தற்போது [I.A.S.] அவர்கள் தலைமையில், இரெட்டியப்பட்டி சுவாமிகள் சங்கத் தலைவர் செந்தமிழ் விளக்க வள்ளலார் ஆட்சிச் சொற்காவலர், உயர் திரு கீ இராமலிங்கனார் M.A. அவர்களால் துவக்கப் பெற்றுள்ளது.

அருள் வளர்ச்சி நாடும் பலரும் இப்பதிப்பகத்தில், ஆண்டு உறுப்பினர், ஆயுள் உறுப்பினர், புரவலர், நன்கொடையாளர் முதலிய பல துறைகளில் பங்கு கொண்டு உதவி புரிந்தும், பொருள், பணி, எண்ணம், உரை முதலிய வகைகளில் ஒல்லுந்தனையும் உதவி ஊக்கியும், எல்லாம் வல்ல ஸ்ரீ குருபரம் பொருளின் அருட்பெருங்கருணை மேன் மேலும் பெற்றுய்யக் கோரலாகிறது.

ஆண்டு சந்தா ரூ 6, ஆயுள் உறுப்பினர் ரூ. 100, புரவலர் நன்கொடை ரூ. 1,000.

இப் பதிப்பகத்தின் நோக்கங்கள்

1. ஸ்ரீ இரெட்டியப்பட்டி சுவாமிகளின் அருள் நெறியைப் பரப்புதல்.

2. சுவாமிகள் பற்றி இதுவரை வெளிவராத செய்திகளை வெளியிடுதல்.

3. ஆண்டவர் மீது அடியவர்கள். பாடும் புதிய கவிதைகளை அச்சிட்டு வழங்குதல்.

4. குருநாதர் அருளிய கொள்கைகளும் வாழ்க்கை வழிகளும் கொண்ட ஒரு பத்திரிகை வெளியிடல்.

5. குருபரரின் அருட்சட்ட நெறிகளைப் பிற மொழியினரும், பிற நாட்டினரும் அறிந்து கைப்பற்றுவதற்கு ஆவன செய்தல்.

6. சிறைந்தது மாதம் ஒரு முறை அடியவர்கள் அன்பர்கள் கூடி ஆண்டவர் அருட்பாடல்களைப் பாடி மகிழ்தல்.

7. குருபரரின் வரலாறு, அருட்சட்டம், (வகுத்த வாழ்க்கை நெறி) குறித்த செய்திகளைப் பலரும் அறிய அவ்வப் போது கூட்டங்கள் அமைத்துப் பேசுதல்.

8. நாட்டின் பலபாகங்களிலுள்ள அடியவர் அன்பர்களை ஒன்று சேர்த்து, சட்டச் சகோதர உணர்வைப் பெருக்குதல்.

9. ஆண்டவர் அருள் நெறியில் ஈடுபாட்டை வளர்ப்பதற்கு அடியவர்கள், அருள் நிகழ்ச்சிகள் பற்றிய ஒளிப்படங்கள், ஒவியங்கள் முதலியவற்றைத் திரட்டுதலும் வெளியிடுதலும்.

10. குரு பெருமானின் அருட்சட்ட நெறிக்கு அரண் செய்யுந் பிற மகான்களின் வரலாறுகள் பாடல்கள் முதலியவற்றைப் பலரறியச் செய்தல்.

11. மேற்கண்ட நோக்கங்களை வளர்ப்பதற்கு உரிய மற்ற செயல்களைப் புரிதல்.

வாழ்க குரு அருள் ! வளர்க வளமெலாம் !

இங்ஙனம்,

ஸ்ரீ இரெட்டியப்பட்டி சுவாமிகள் இலக்கியப் பதிப்பகம்,
'அடியார்கள் இல்லா' தொலைபேசி எண் : 34600.

32, கோவிந்தப்ப நாயக்கன் தெரு, சென்னை-1.

பிரார்த்தனை

பரம சற்குருவே !

1. உம்மை மறக்கச் செய்யும் எந்த ஒரு பொருளும் என்னை யணுகா தொழிக.
2. உமது திருவருளை நினைவூட்டும் ஓர் அற்பப் பொருளையும் யான் போற்றி மகிழ் வேனாக.
3. காமமாதி கொடும் பேய்களெல்லாம் என் உள்ளத்தைக் கொள்ளை கொள்ளா வண்ணம் நீர் காத்தளிப்பீராக.
4. கருணையாம் உமது அருள் வெள்ளத்தில் யான் அமிழ்ந்து மூழ்குவேனாக.
5. செய்யும் செயல்களுக்கு யான் அதிகாரி இல்லை என்று உணர்த்துவீராக.
6. நன்மையும், தீமையும் நாயகன் அருள் என்று நாடுவேனாக.
7. புன்மைதரு புவனப் பொருள்களையெல்லாம் விரும்பாது ஒழிவேனாக.
8. கொலைஞராயினும் உமது அடியாரை நீர் என எண்ணிப் போற்றுவேனாக.
9. என் உடல் பொருள் ஆவி அனைத்தையும் உமக்கே அர்ப்பணம் செய்தேன்.
10. ஏன்றெனைக் காப்பீர் ! காப்பீர் !! காப்பீர் !!!

ஆண்டவர் அருள்

இப்படிக்கு
ஒரு அன்பர்

புத்தக விவரம்

- | | |
|--|--------|
| 1. அருட் ப்ரஸாதம். | — 0-10 |
| 2. குரு அருள் திருவுந்தியார் | — 0-15 |
| 3. பேரின்ப வேட்கை | — 0-50 |
| 4. The Kindly Light That Leads
(சுவாமிகளின் வரலாறும் சட்டமும்) | — 0-75 |
| 5. இருடியார் பட்டிக்குருநாதர் பிள்ளை த்தமிழ்,
மெல்லட்டைப் பிரதி | — 1-10 |
| வல்லட்டை பிரதி | — 1-60 |
| 6. சுவாமிகளின் புகைப் படங்கள் (Photos)
விற்பனைக்கு உண்டு | — 1-50 |
| 7. வழிகாட்டும் வான்பொருள் | — 2-50 |

விவரங்கட்கு:-

ஸ்ரீ இரெட்டியப்பட்டி சுவாமிகள்
இலக்கியப் பதிப்பகம்

(தொலைபேசி எண் 34600)

32, கோவிந்தப்ப நாயக்கன் தெரு, சென்னை-1

ஆண்டு சந்தா — Rs. 6.00 — yearly Subscription,
ஆயுள் உறுப்பினர் — 100.00 — Life Membership